

4th February 1966]

அரிஜன மாணவர் விடுதிகள்

* 94 கேள்வி.—திரு. பி. முருகையன் : கனம் உள்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா :

(அ) 1964-65-ல் ஏற்படுத்தப்பட்ட ஹரிஜன மாணவர் விடுதிகள் எத்தனை ?

(இ) அவற்றுள் எத்தனை வாடகைக் கட்டடங்களில் நிறுவப்பட்டன ?

(உ) அவற்றிற்கான வாடகைத் தொகை மார்ச் மாதம் முதல் தேதி 1965-ம் ஆண்டு வரை கொடுக்கப்படாமலிருப்பது எவ்வளவு ?

கனம் திரு. பூ. கக்கன் : (அ) 1964-65-ல் அரசாங்க ஹரிஜன மாணவர் விடுதிகள் பதின்மூன்றைப் புதிதாகத் துவக்கவேண்டும் என்றும், அரசாங்க உதவி பெறுகிற மாணவர் விடுதிகள் ஆறிரை அரசாங்கம் எடுத்துக்கொண்டு நடத்தவேண்டும் என்றும் ஆணையிடப்பட்டது.

(இ) மேற்சொன்ன எல்லா விடுதிகளும் வாடகைக் கட்டடங்களில் உள்ளன.

(உ) இல்லை.

(a) Thirteen new Government Harijan Hostels for Boys were ordered to be opened and six subsidised hostels for Boys were ordered to be taken over by the Government during 1964-65.

(b) All the above hostels are located in rented buildings.

(c) Nil.

திரு. பி. முருகையன் : தலைவர் அவர்களே, இந்த வாடகை கொடுப்பதிலே ஆண்டு ஒன்றுக்கு எவ்வளவு கொடுக்கப்படுகிறது ? இந்த வாடகை கொடுப்பதால் அதிகமான பணம் செலவு ஆகிறது என்ற காரணத்தினால், அதனை படிப்படியாக சர்க்கார் கட்டடங்களாக மாற்றி கட்ட அரசினருக்கு ஏதேனும் உத்தேசம் இருக்கிறதா என்று அறிய விரும்புகிறேன்.

கனம் திரு. பூ. கக்கன் : ஏற்கனவையே அந்த உத்தேசம் இருக்கிறது. படிப்படியாகக் கட்டிக்கொண்டிருக்கிறார்கள்.

திரு. பி. முருகையன் : ஆண்டு ஒன்றுக்கு எவ்வளவு வாடகை கொடுக்கப்படுகின்றது என்று கேட்டேன் ? எவ்வளவு என்று அறியலாமா ?

கனம் திரு. பூ. கக்கன் : அந்தத் தகவல் இப்போது என்னிடத்தில் இல்லை. தனியாகக் கேள்வி போட்டால் சொல்லலாம்.

Repatriates from Burma

* 95 Q.—SRI V. SANKARAN : Will the Hon. the Minister for Food be pleased to state the various schemes envisaged by the Government for relief and rehabilitation of repatriates from Burma who have arrived in this State ?

[4th February 1966]

THE HON. SRI V. RAMAIAH : A statement ^a is placed on the table of the House.

திரு. வை. சங்கரன் : இதுவரைக்கும் சுமார் எத்தனை அகதிகள் வந்திருக்கிறார்கள் ? எத்தனை பேர்களுக்கு வேலை வாய்ப்புகள் அளிக்கப்பட்டிருக்கிறது ? எத்தனை பேர்களுக்கு விவசாயத்திற்கு நிலம் வழங்கப்பட்டிருக்கிறது ?

கனம் திரு. வெ. ராமைய்யா : இது வரைக்கும் வந்திருப்பது எவ்வளவு பேர் என்ற விவரம் இங்கே இல்லை. இல்லாவிட்டாலும் சொல்லுகிறேன்—65,000 அல்லது 67,000 பேர்கள் வந்திருக்கிறார்கள். இன்னும் வந்து கொண்டிருக்கிறார்கள். எத்தனை பேர்களுக்கு வேலை வாய்ப்பு தேடிக்கொடுக்கப்பட்டிருக்கிறது என்ற விவரம் இன்னும் பூர்ணமாக சேகரம் செய்யப்படவில்லை. ஆனால் இதற்கு வேண்டிய முழு முயற்சிகளையும் ஜில்லா கலெக்டர்களும் மற்றவர்களும் மேற்கொண்டிருக்கிறார்கள். நிலம் கொடுப்பதைப் பொறுத்த வரையில் விசேஷமாக இராமநாதபுரம் மதுரை, திருச்சி போன்ற இடங்களில் கலெக்டர்கள் நடவடிக்கை எடுப்பதோடு, மேலும் என்ன உதவி செய்யலாம் என்பதற்கு, வினியோகத்திற்கு நிலத்தைக் கண்டு பிடிப்பதற்கு ஸ்பெஷல் ஆர்.டி.ஓ. நியமனம் செய்து அந்த வேலையும் நடந்து வருகிறது.

திரு. எம். எஸ். செல்வராஜன் : புனர்வாழ்வு அளிப்பதில் பர்மா அகதிகள் போல் இலங்கை அகதிகளும் கவனிக்கப்படுகிறார்களா ? அல்லது ஏதாவது வித்தியாசம் பாராட்டப்படுகிறதா ? அப்படியானால் அதற்குக் காரணம் என்ன ?

கனம் திரு. வெ. ராமைய்யா : இலங்கையிலிருந்து வருகிறவர்களுக்கும் உதவி கொடுத்துக்கொண்டிருக்கிறோம். இப்போது பர்மாவிலிருந்து வருகிறவர்களுக்கு எடுத்துக்கொண்டிருக்கிற நடவடிக்கை அத்தனையும் எடுத்து அத்தனையும் கிடைக்கும் என்று சொல்லுவதற்கில்லை. அவர்களுக்கு வேறு விதமாக உதவிகளைக் கொடுக்கிறோம். அறுபத்தியேழாயிரம் அல்லது அதற்கு அதிகமாக இருக்கிறார்கள். எதுவும் கொண்டு வராத நிலையில் வந்திருக்கிறார்கள்.

திரு. இரா. நெடுஞ்செழியன் : தலைவர் அவர்களே, பர்மா விலிருந்து வருகிற அகதிகளில் பெரும்பான்மையினர் தமிழகத்தை சேர்ந்தவர்களாக இருக்கிறார்கள். அவர்களுக்கு புனர்வாழ்வு அளிக்கும் பொறுப்பில் தமிழக அரசு இருக்கிறது. அப்படி புனர்வாழ்வு அளிப்பதில் நமது அரசினால் பூர்ணமாக அளிக்க முடியாது, அவர்களும் பூர்ணமாகப் பலன் பெற முடியாது. அந்தமான் தீவில் குடியேற்றுவதற்கு இடம் இருக்கிறது. அப்படி அவர்கள் குடியேற்றப்பட்டால் அவர்களுடைய புனர்வாழ்வுக்கு வசதி ஏற்படும் என்று சொல்லப்படுகிறது. ஆகவே, இந்திய அரசை நமது மாநில அரசு அணுகி அவர்களை அங்கே குடியேற்ற ஏற்பாடு செய்வார்களா ?

4th February 1966]

கனம் திரு. வெ. ராமைய்யா : அதுவும் அரசாங்கத்தின் பரிசீலனையில் இருக்கிறது.

திரு. ஆ. துரையாசன் : தலைவர் அவர்களே, பர்மாவிலிருந்து குடும்பம் இல்லாமல் தனியாக வந்த ஒரு அகதி அரசினரிடம் கடன் கொடைக்கு விண்ணப்பித்தார். குடும்பம் இல்லாத காரணத்தினால் கடன் கொடுப்பதற்கில்லை என்று இலாகாவிலிருந்து பதில் வந்திருக்கிறதே, அதற்குக் காரணம் என்ன?

கனம் திரு. வெ. ராமைய்யா : அவர்களுக்கு ஏதேனும் மாற்று வேலை வாய்ப்பு தேடிக்கொடுக்கவேண்டும். யாருக்குக் கடன் கொடுப்பது என்பது அங்கிருந்து கொண்டுவரும் அத்தாட்சியைப் பொறுத்திருக்கிறது. வியாபாரம் செய்து கொண்டிருந்தார்கள் என்று தஸ்தாவேஜ் இருந்தால் அதைப் பரிசீலித்துக் கடன் கொடுப்பார்கள். அவர்கள் அங்கே வேலையில் இருந்தவர்களாக இருந்தால் வேலைக்கு ஏற்பாடு செய்வார்கள். விவசாயத்தில் ஈடுபட்டிருந்தால் அதற்கு வேண்டிய ஏற்பாடுகளையும் செய்கிறோம்.

திரு. கி. இரா. சம்பந்தம் : இப்போது பர்மாவிலிருந்து வருகிறவர்களுக்குப் புனர்வாழ்வு அளிக்க சென்னை மாநிலம் மாத்திரம் தான் செலவிடுகிறதா? அல்லது மத்திய சர்க்காரிலிருந்து நிதி வந்து செலவிடப்படுகிறதா? என்று அறியலாமா?

கனம் திரு. வெ. ராமைய்யா : மத்திய அரசாங்க உதவியைக் கொண்டுதான் இதெல்லாம் நடக்கிறது.

திரு. இரா. நெடுஞ்செழியன் : தலைவர் அவர்களே, தனியார் துறையிலும், பொதுத் துறையிலும் வேலை வாய்ப்பு ஏற்படுத்துகிற நிலையில் பர்மாவிலிருந்து வந்த அகதிகள் விண்ணப்பித்துக்கொண்டால் அவர்களுக்கு முதல் சலுகை கொடுக்கவேண்டும் என்று ஏதேனும் உத்தரவு கொடுக்கப்பட்டிருக்கிறதா? அப்படியில்லை என்றால் அவர்களுக்கு முதல் சலுகை வழங்கவேண்டுமென்று சிபாரிசு செய்யுமா?

கனம் திரு. வெ. ராமைய்யார் : பொதுத்துறையைப் பொறுத்த வரையில் அந்த மாதிரி வேலை கொடுக்க வேண்டுமென்று முடிவு செய்து ஒவ்வொரு இலாகாவுக்கும் தெரிவிக்கப்பட்டிருக்கிறது. எந்தெந்த வேலைக்கு லாயக்கோ அதற்கான விதி முறைகளைத் தளர்த்த வேண்டுமானால் அதையும் தளர்த்தி வேலை கொடுத்துக் கொண்டிருக்கிறார்கள். தனியார் துறையைப் பொறுத்த வரையில் ராஜ்ய முதல் அமைச்சரே சம்பந்தப்பட்ட தொழில் அதிபர்களை அழைத்து திரும்ப வந்திருக்கிறவர்களுக்கு உதவி கொடுக்கவேண்டுமென்று கேட்டுக்கொண்டிருக்கிறார். அவர்களும் பரிசீலனை செய்து முடிந்த வரையில் உதவி செய்ய முன் வந்திருக்கிறார்கள்.

திரு. எம். எஸ். மணி : பர்மா அகதிகளை முகாம்களில் தங்க வைத்து 45 தினங்கள் ஆனதும் வெளியேற்றி விடுகிறார்கள். அப்படி வெளியேற்றி விடுகிற காரணத்தினால் திடீரென்று வீடு வாடகைக்கு

[4th February 1966

பிடித்து வாழ்க்கை நடத்த முடியாமல் இருக்கிறது. ஆகவே, இப்போது இருக்கும் முகாம்களில் வீடு கிடைக்கும் வரையில் அல்லது தொழில் கிடைக்கும் வரையில் இருக்க அனுமதி அளிக்கலாமா?

கனம் திரு. வெ. ராமைய்யா : நாற்பத்தைந்து தினங்கள் என்று சொன்னால், ஆரம்பத்தில் திரும்ப வருகிறவர்கள் எண்ணிக்கை குறைவாக இருக்கும் என்று எண்ணி முகாம்களில் அதிக நாட்கள் தங்கி கஷ்டம் ஏற்படக் கூடாது என்றும், அதிகாரிகள் சுறுசுறுப்பாக அவர்களுடைய புனர்வாழ்வுக்கு ஏற்பாடு செய்ய வேண்டும் என்றும் ஏற்பாடு செய்யப்பட்டது. நாற்பத்தைந்து நாட்கள் முடிந்தவுடனே வெளியே அனுப்பி விட்டால் கஷ்டம் ஏற்படும் என்ற காரணத்திற்காக எங்கெங்கு அவசியமோ அங்கெல்லாம், வசதி ஏற்படும் வரையில் தங்கி இருக்கும்படியாகவும் இப்போது புது உத்தரவுகள் போட்டிருக்கிறோம்.

திரு. கே.ஆர். ஆர்.எம். கரியமாணிக்கம் அம்பலம் : பர்மா அதிகர்கள் வந்து 1½ ஆண்டு காலம் ஆகியும் கூட உதவித்தொகை கொடுக்கப்படவில்லை. வந்து இத்தனை மாதங்களில் கட்டாயமாக உதவிப் பணத்தைக் கொடுக்க வேண்டுமென்று அரசாங்கம் உத்தரவிடுமா?

கனம் திரு. வெ. ராமைய்யா : இதெல்லாம் யாருக்குக் கொடுக்க வேண்டும், எப்படிக் கொடுக்கவேண்டும் என்று ஆங்காங்கு இருக்கும் அதிகாரிகள் பரிசீலனை செய்து ஏற்பாடு செய்கிறார்கள். இந்த மனுச் செய்யக் கூடியவர்கள் இரண்டு வகைப்பட்டவர்கள். ஒன்று முகாம்களுக்கு வருகிறவர்கள். அவர்கள் அங்கிருந்து சர்ட்டிபிகேட் கொண்டு வருகிறார்கள்—யார் சர்ட்டிபிகேட் கொடுக்கிறார்கள் என்றால் இண்டியன் எம்பசியோ அல்லது பர்மா அரசாங்கமோ அல்ல—அங்கு இருக்கிற ஒரு ஸ்தாபனம் கொடுக்கிறது. அவர்கள் என்ன சர்ட்டிபிகேட் கொடுக்கிறார்களோ அதை இது வரையில் அப்படியே ஏற்றுக்கொண்டிருக்கிறோம். அங்கிருந்து வருகிறவர்களை ‘ரூட்லெஸ்’, ‘ரூட் உள்ளவர்கள்’ என்று இரண்டாகப் பிரித்து அனுப்புகிறார்கள். முகாம்களில் தங்க வைக்கிறவர்களுக்கு உடனடியாக நிவாரணம் கிடைக்கிறது. ரூட் உள்ளவர்கள் என்று அந்த அத்தாட்சியோடு வருகிறவர்கள், ஏதோ உறவினர்கள் இருக்கிறார்கள். அந்த வசதி இருக்கிறது என்று அங்கு இருந்த நிலையில் ஒப்புக்கொண்டிருக்கிற காரணத்தினால், ரூட், ரூட்லெஸ் என்ற வித்தியாசம் தெரியாமல் ஊருக்கு வந்தவுடனே எங்கே யாரை அணுகுவது என்று அரசாங்கத்தை நாடுகிறார்கள். அவர்களையும் விட்டுவிடக் கூடாது என்று அவர்களுடைய மனுவையும் வாங்கிப் பரிசீலனை செய்ய ஏற்பாடு செய்திருக்கிறது. அதனால் ஏற்படுகிற சிக்கல்தான் இது.

திரு. இரா. நெடுஞ்செழியன் : கனம் அவைத்தலைவர் அவர்களே, “தாயகம் திரும்பி வந்தவர்களை வேளாண்மையில் ஈடுபடுத்துவது” என்ற குறிக்கோளை அரசு அமலுக்குக் கொண்டு வருவதாகத் தெரிகிறது. வேளாண்மையில் அவர்களை எந்த முறையில் இதுவரையில் ஈடுபடுத்தியிருக்கிறார்கள்? இல்லையென்றால், புதிய பண்ணைகளை

4th February 1966]

ஏற்படுத்தி, விளைவுக்கு வராத நிலங்களை விளைவுக்குக் கொண்டு வரும் வகையில் சகல வசதிகளும் தந்து அவர்களை ஈடுபடுத்தும் நோக்கம் அரசுக்கு உண்டா?

கனம் திரு. வெ. ராமைய்யா : பெரிய பண்ணைகளை ஏற்படுத்துவதற்கு நம்மிடம் போதுமான நிலம் கிடையாது. ஆனால், எங்கெங்கே கொஞ்சம் கொஞ்சம் நிலம் இருந்தாலும் கூட, அங்கு ஒரு குடும்பத்திற்கு இரண்டு அல்லது மூன்று ஏக்கர் விதம் கொடுப்பது என்ற அடிப்படையிலே, பரவலாகப் பல ஜில்லாக்களுக்கு அவர்களை அனுப்ப வேண்டும் என்ற நோக்கத்தோடு ஏற்பாடுகள் செய்து கொண்டிருக்கிறார்கள். குறிப்பாக இராமநாதபுரம், மதுரை, திருச்சி ஜில்லாக்களில் அவர்களை அனுப்பக்கூடும். திருச்சி ஜில்லாவைப் பொறுத்தவரையில், எங்கே நிலம் கிடைக்கின்றது என்பதைக் குறித்து அங்கிருக்கக்கூடிய ஜில்லாக் கலெக்டர் நடவடிக்கை எடுத்துப் பல குடும்பங்களுக்கு உதவி செய்திருக்கிறார்கள். அது மட்டுமல்லாமல், ஒரு பெரிய திட்டத்தை உருவாக்க வேண்டும் என்ற முறையிலே, முன்பு இந்த இலாகாவிலுடைய மத்திய அரசாங்க அமைச்சராக இருந்த திரு. தியாகி அவர்கள் இங்கு வந்து பார்த்தபோது, திருச்சியில் ஒரு பெரிய திட்டத்தை உருவாக்க வேண்டும் என்று அவர்கள் ஆலோசனை சொல்லி, மாத்தூர் அருகே இரண்டாயிரம், மூவாயிரம் ஏக்கர் நிலத்தைத் தெரிந்தெடுத்து, அங்கு பல குடும்பங்களை ஈடுபடுத்துவது என்று சொன்னார்கள். முதல் கட்டத்தில் ஆயிரம் குடும்பங்களை எடுத்துக் கொண்டு, ஒரு குடும்பத்திற்கு குறைந்தபட்சம் இரண்டு அல்லது மூன்று ஏக்கர் வரையில் நிலம் கொடுத்து, தண்ணீர் வசதி செய்து கொடுத்து, விவசாயம் செய்வதற்கு உதவி செய்வதோடு மட்டுமல்லாமல், மாடு வளர்க்கவும், கோழி வளர்க்கவும் உதவி அளித்து, இப்படிப்பட்ட வேலைகளில் அவர்களை ஈடுபடுத்தக்கூடிய சூழ்நிலையை உண்டாக்க வேண்டும் என்று அவர்கள் ஆலோசனை சொன்னதன் பேரில், அதற்கு வேண்டிய நடவடிக்கை எடுத்துக் கொண்டிருக்கிறோம்.

திரு. எம். எஸ். செல்வராஜன் : பர்மாவிலிருந்து தாயகத்திற்குத் திரும்பி அனுப்பப்பட்டு வந்துள்ளவர்களின் மறு வாழ்விதமாக அரசாங்கம் எடுத்துக்கொண்ட நடவடிக்கைகள் குறித்துக் கொடுத்திருக்கக்கூடிய குறிப்பில் “திருநெல்வேலி மாவட்டத்தில் புதிய நூற்பு ஆலை ஒன்றைத் துவக்குதல். கூட்டுறவு நூற்பு ஆலைகள் பதினொன்றை விரிவாக்கம் செய்தல்” என்று இருக்கிறது. வேலை வாய்ப்புக்கு உதவி செய்வதாகவும் குறிப்பு இருக்கிறது. திருநெல்வேலி ஜில்லாவில் எந்த இடத்தில் அந்த நூற்பு ஆலையை நிறுவுவதற்கு முடிவு செய்யப்பட்டிருக்கிறது? பர்மா அகதிகள் இந்த நூற்பு ஆலையில் பங்கு பெறுவதற்காக, பங்குத் தொகைக்கான மூலதனத்தைக் கடனாகவோ மானியமாகவோ கொடுக்க ஏதேனும் ஏற்பாடு இருக்கிறதா?

கனம் திரு. வெ. ராமைய்யா : திருநெல்வேலியில் புதிய நூற்பு ஆலையை ஏற்படுத்துவதாக உத்தேசம் இல்லை. இப்போதே நாசரத்தில் ஒரு நூற்பு ஆலை இருக்கிறது. அதற்குரிய எக்ஸ்பான்ஷன்

[4th February 1966]

ஸ்கீம் தயாரித்து, அதற்கு வேண்டிய உதவிக்கு மத்திய அரசாங்கத்தைக் கேட்டு இருக்கிறோம். அகதிகளுக்குப் பங்குத் தொகை உதவி அளிக்கலாமா வேறு என்ன செய்ய வேண்டும் என்பதையெல்லாம் மத்திய அரசாங்கம் பரிசீலனை செய்து கொண்டிருக்கிறார்கள்.

திரு. எஸ். மணி : என்னுடைய மாவட்டத்தில் பர்மா அகதிகள் இரண்டு பேர் வேலை இல்லாமல் இருக்கிறார்கள். எங்களுடைய பெரம்பலூர் தாலுக்காவில் காட்டுப் பகுதி, மரங்கள் இல்லாமல் தரிசாக இருக்கிறது. அந்த நிலத்தை இந்த பர்மா அகதிகளுக்குப் பிரித்துக் கொடுத்தால் இவர்கள் விவசாயம் செய்து உற்பத்தியைப் பெருக்க வழி ஏற்படும். அதை இந்த அரசாங்கம் செய்யுமா?

கனம் திரு. வெ. ராமைய்யா : எங்கெங்கே நிலம் இருக்கிறதோ அதையெல்லாம் கணக்குப் போட்டுக் கண்டுபிடிக்க வேண்டிய பொறுப்பைக் கலெக்டரிடமும் ரெவின்யூ டிவிஷனல் ஆபீசரிடமும் ஒப்படைத்திருக்கிறோம். அவர்கள் நடவடிக்கை எடுத்துக் கொண்டிருக்கிறார்கள். அந்த நிலமெல்லாம் கிடைத்ததற்குப் பிறகு, பர்மா அகதிகளுக்கு எந்த வகையில் உதவி கொடுக்க முடியும் என்பதைப் பரிசீலனை செய்து ஏற்பாடு செய்கிறோம்.

திரு. எ. கோ. பாலகிருஷ்ணன் : தலைவர் அவர்களே, நமது சென்னை மாநகரத்தைப் பொறுத்த வரையில், பாரிஸ் கார்னரிவிருந்து ஹார்பர் கோடி வரைக்கும் புதுக் கடைகள் திறக்கப் பட்டிருக்கின்றன. கடைகள் வைத்திருப்பவர் யார் என்று கேட்டால், 'பர்மா அகதிகள்' என்று சொல்லுகிறார்கள். அவர்கள் சர்க்கார் உதவி பெற்றவர்களா? சர்க்கார் உதவி பெறாதவர்களா?

கனம் திரு. வெ. ராமைய்யா : எனக்கு அது நேரடியாகத் தெரியாது. அந்த விவரம் என்னிடம் இல்லை. இருந்தாலும், அவர்களுக்கெல்லாம் அரசாங்கம் கடன் கொடுத்திருக்கும் என்று நான் நினைக்கிறேன்.

புலவர் கா. கோவிந்தன் : தலைவர் அவர்களே, ஒரு பெரிய பண்ணை அமைத்து அதிலே இந்தப் பர்மா அகதிகளை ஈடுபடச் செய்வதற்கேற்ற அளவிற்கு நிலம் இல்லை என்று அமைச்சர் அவர்கள் சொன்னார்கள். வடாற்காடு மாவட்டத்தில் செய்யாறு வட்டத்தில் மோரணம் என்கிற ஊரில் இரண்டாயிரம் ஏக்கர் நிலம் இருக்கிறது. அந்த நிலத்தைப் பர்மா அகதிகளுக்கு ஒதுக்க ஏற்பாடு இருப்பதாகச் சொல்லப்படுகிறது. அது எந்த நிலையில் இருக்கிறது?

கனம் திரு. வெ. ராமைய்யா : பெரிய பண்ணை ஏற்படுத்தக்கூடிய அளவிற்கு நிலம் இல்லை என்று சொன்னேன். ஆனால், கனம் அங்கத்தினர் குறிப்பிடக்கூடிய இடம் அரசாங்கத்தின் மற்ற தேவைகளுக்கு அவசியம் இல்லை என்று தெரிந்தால், அதையும் அங்கிருக்கும் கலெக்டர் பரிசீலனை செய்வார்.

திரு. எஸ். முத்துலிங்கம் : பர்மா அகதிகளுக்கு இதுவரை சர்க்கார் அளித்துள்ள உதவிகள் யாவை என்பதை அறியலாமா?

4th February 1966]

கனம் திரு. வெ. ராமைய்யா : அதையெல்லாம் சபைமுன் வைத்துள்ள அறிக்கையில் குறிப்பிட்டிருக்கிறேன்.

திரு. எம். எஸ். மணி : பர்மா அகதிகள் சிலருக்கு பெட்டிக் கடைகள் வைத்துக்கொள்ள கலெக்டர் அவர்கள் திருச்சியிலே அனுமதி கொடுக்கிறார்கள். அவர்களுக்கு நல்ல வியாபாரம் ஆகிறது என்று தெரிந்தவுடனே நகரசபையில் உள்ளவர்கள் அந்தப் பெட்டிக் கடைகளை அவர்கள் நடத்த விடாமல், இரவோடு இரவாகத் திடீர் திடீர் என்று அப்புறப்படுத்தி நாசப்படுத்துகிறார்கள். அதை நிறுத்த அரசாங்கம் ஆவன செய்யுமா?

கனம் திரு. வெ. ராமைய்யா : கலெக்டர் பர்மிஷன் கொடுத்து நடத்தக்கூடிய ஒரு பெட்டிக் கடை விஷயத்தில் நகரசபை தலையிட்டு மாற்றிவிடும் நிலை இருக்கிறதென்றால், எங்கெங்கே அது போன்று குற்றம் குறை இருக்கிறது என்பதைக் கலெக்டருடைய கவனத்திற்குக் கொண்டுவந்தால், அவர் அதற்கு வேண்டிய நடவடிக்கை எடுப்பார்.

திரு. எம். எஸ். செல்வராஜன் : அமைச்சர் அவர்கள் கொடுத்திருக்கக்கூடிய குறிப்பில் நான்காவது பக்கத்தில், மூன்றாவது பிரிவில், “இவர்களுக்கு வேலை வாய்ப்பு அளிக்கத் திருநெல்வேலி மாவட்டத்தில் புதிய நூற்பு ஆலை ஒன்றைத் துவக்குதல்; கூட்டுறவு நூற்பு ஆலைகள் பதினொன்றை விரிவாக்க செய்தல்” என்று இருக்கிறது.

In addition to the spinning mill at Nazareth, there was a proposal to have a new mill also. That was why I wanted to know where it was to be started. May I know where it is going to be established?

கனம் திரு. ஆர். வெங்கட்டராமன் : பர்மா, சிலோன் அகதிகளுக்காக, நாசரத்திலே வைக்கப்பட்டிருக்கிற மில் போன்று மற்றொரு மில் வைக்க வேண்டும் என்று மத்திய சர்க்காருக்கு நாம் கடிதம் எழுதியிருக்கிறோம். அதற்கு வேண்டிய பண உதவி எவ்வளவு என்று குறிப்பிட்டு எழுதியிருக்கிறோம். அனுமதி எதிர் பார்க்கப்பட்டுக்கொண்டிருக்கிறது.

புதுத் தாலுக்காக்கள்

* 96 கேள்வி.—திரு. ஆ. துரையாசன் : கனம் உணவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சை மாவட்டத்திலுள்ள, பேராலூரணி, கந்தர்வ கோட்டை ஆகிய ஊர்களை தாலுக்காவாக மாற்றும் திட்டம் ஏதேனும் அரசாங்கத்தின் பரிசீலனையிலிருக்கின்றதா?

(இ) ஆம் எனில், அதன் விவரம் என்ன?

THE HON. SRI V. RAMAIAH : (a) & (b) A proposal of the Collector of Thanjavur for upgrading Peravurani Sub-Taluk into a Taluk was considered by the Government recently. Government